



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા),

"સંહતિ", છાંદો માળ, એસ.આઈ.એ.સી.સી. કેમ્પસ, ખજોદ ચાર રસ્તા પાસે, અલથાજા રોડ, સરસાણા, સુરત - ૩૮૪ ૦૦૭
ફોન નં. ૨૨૮૧૧૧૧૧

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તાા: ૨૬/૦૭/૨૦૨૩

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

F.O.R

(સેકેટરી જનરલ)

ચેમ્બર ઓફ કોમર્સ દ્વારા કારગિલ વિજ્ય દિવસની
ઉજવણીના ભાગ રૂપે DRDOના ભૂતપૂર્વ ડાયરેક્ટર
જનરલ તેમજ BrahMosના ભૂતપૂર્વ CEO & MD
ડૉ. સુધિર મિશ્રા અને નિવૃત્ત બ્રિગેડિયર બી.એસ.
મહેતા સાથે ઇન્ટરેક્ટીવ સેશન યોજાયું

સુરતના ઉદ્યોગ સાહસિકોએ નવા બિજનેસમાં ડિફેન્સ
ટેકનોલોજીનો સમાવેશ કરવો જોઈએ : ડૉ. સુધિર મિશ્રા

વિશ્વના તમામ દેશોને હવે સુરક્ષિત થવા માટે મિસાઇલ્સ, ડ્રોન, સ્પેસ
અને વેપાન્સ સિસ્ટમની જરૂરિયાત ઉભી થઈ છે ત્યારે સુરતે, દેશને
ઇકોનોમિકલી સ્ટ્રોન્ગ કરવા માટે ડિફેન્સ ઇન્ડસ્ટ્રીમાં પાર્ટિસિપેટ કરવું
પડશે : નિવૃત્ત બ્રિગેડિયર બી.એસ. મહેતા

સુરત. ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા કારગિલ વિજય દિવસની ઉજવણીના ભાગ રૂપે મંગળવાર, તા. ૨૫ જુલાઈ ૨૦૨૨ના રોજ સાંજે ૫:૦૦ કલાકે સમૃદ્ધિ, નાનપુરા, સુરત ખાતે ઇન્ટરેક્ટીવ સેશન યોજાયું હતું. જેમાં મુખ્ય મહેમાન તરીકે ડીઆરડીઓના ભૂતપૂર્વ ડાયરેક્ટર જનરલ તેમજ બ્રાન્ડોસના ભૂતપૂર્વ સીઇઓ એન્ડ એમડી ડો. સુવિર મિશ્રા ઉપસ્થિત રહ્યા હતા. જ્યારે નિવૃત્ત બ્રિગેડિયર તેમજ મહર્ષિ યુનિવર્સિટી ઓફ મેનેજમેન્ટ એન્ડ ટેકનોલોજીના ભૂતપૂર્વ વાઈસ ચાન્સેલર બી.એસ. મહેતાએ અતિથિ વિશેષ તરીકે સ્થાન શોભાયું હતું. બંને મહાનુભાવોએ રિસર્ચ એન્ડ ડેવલપમેન્ટ, ટેકનોલોજી અને ડિફેન્સ ઇન્ડસ્ટ્રીમાં સુરતના ઉદ્યોગ સાહસિકોને રહેલી બિઝનેસની વિપુલ તકો વિષે માર્ગદર્શન આપ્યું હતું.

ડો. સુવિર મિશ્રાએ જણાયું હતું કે, સુરતના ઉદ્યોગ સાહસિકો જે ઇન્ડસ્ટ્રીમાં જંપલાવે છે તેમાં બેસ્ટ કરે છે. ટેક્ટાઇલ અને ડાયમંડ ઇન્ડસ્ટ્રીમાં સુરતના ઉદ્યોગ સાહસિકોએ કાહું કાઢ્યું છે ત્યારે તેમણે તેઓને ડિફેન્સ ઇન્ડસ્ટ્રીમાં જંપલાવવા માટે સૂચન કર્યું હતું. તેમણે જણાયું હતું કે, ડિફેન્સ ટેકનોલોજી માટે કેટલાક ઇક્વીપમેન્ટ અન્ય દેશોમાંથી ખરીદવામાં આવી રહ્યા છે, આથી અન્ય દેશો પરથી નિર્ભરતા ઘટાડવાની જરૂર છે અને જે ઇક્વીપમેન્ટ બહારથી ખરીદાય છે તેનું ઉત્પાદન આપણા દેશમાં કરવાની જરૂર છે. જેથી કરીને સુરતના ઉદ્યોગ સાહસિકોએ નવા બિઝનેસમાં ડિફેન્સ ટેકનોલોજીનો પણ સમાવેશ કરવો જોઈએ. આ ઉદ્યોગ સાહસિકો ડિફેન્સ ઇન્ડસ્ટ્રી માટે ફિનીશક ગુડ્ઝ એટલે સેમી કન્ડક્ટર બનાવી શકે છે.

હાલમાં જ વડાપ્રધાન નરેન્દ્ર મોદીએ ડિફેન્સ માટે ફાન્સની સાથે રૂપિયા ૮૦ હજાર કરોડની ડીલ સાઈન કરી છે ત્યારે ડિફેન્સ ઇન્ડસ્ટ્રીમાં સુરતના ઉદ્યોગ સાહસિકો પોતાનું યોગદાન આપશે અને ફાન્સની સાથે સાઈન કરાયેલી ડીલના ૧૦ ટકા ઉત્પાદન કરશે તો પણ રૂપિયા ૮ હજાર કરોડનો બિઝનેસ તેઓ કરી શકશે. તેમણે કહ્યું કે, કોઈપણ મેગા પ્રોજેક્ટની સાથે મોટર સેપરેટ તેમજ કમાન્ડ એન્ડ કન્ટ્રોલ જેવી નાની નાની ટેકનોલોજી પણ ડેવલપ થાય છે. ડિફેન્સની સાથે અન્ય ટેકનોલોજી સિવિલમાં પણ ડેવલપ થાય છે ત્યારે સુરતના ઉદ્યોગ સાહસિકોને આ દિશામાં ઘણી તકો રહેલી છે.

વધુમાં તેમણે જણાયું હતું કે, આપણી પાસે ડિફેન્સ ઇન્ડસ્ટ્રીમાં બિઝનેસની વિપુલ તકો છે તથા યુવા ઉદ્યોગ સાહસિકો પણ છે ત્યારે અભાવ માત્ર નોલેજનો છે અને આ તમામ પ્રકારનું નોલેજ, ડિફેન્સ રિસર્ચ એન્ડ ડેવલપમેન્ટ ઓર્ગનાઇઝેશન પૂરું પાડશે. સુરતના ઉદ્યોગ સાહસિકોએ એપ્રોય કરવાની જરૂર છે, તેઓ ડીઆરડીઓ પાસેથી ટેકનોલોજી લઈ શકે છે અને તેને આધારે ડિફેન્સ ઇન્ડસ્ટ્રી માટે ફેશ ગુડ્ઝ બનાવી શકાય છે. ડિફેન્સ આર્મ્સની લાઈફ ત૦થી ૪૦ વર્ષ હોય છે અને ત્યારબાદ તેને સ્પેરપાર્ટ્સથી મેઠનેટ કરવાનું હોય છે, જે જરૂરિયાત અન્ય દેશોને સુરતના ઉદ્યોગ સાહસિકો પૂરી પાડી શકે તેમ છે.

તેમણે રશિયા અને યુકેન વચ્ચે થઈ રહેલા યુદ્ધને ટાંકતા જણાયું હતું કે, હવે બંદુક અને ટેન્કથી યુદ્ધ કરવાનો જમાનો ગયો. હવે દરેક સોલ્જરને સાયબર સોલ્જર થવું પડશે. સૈનિકોને નોલેજ બેઠાડ સોલ્જર બનાવવા પડશે, આથી યુવા પેઢીને કોમ્પ્યુટર સાયન્સ, હાર્ડવેર અને સાયબર ટેકનોલોજીમાં એક્ષ્યુર્ટ થવાની જરૂર છે. દેશના સુરક્ષિત ભવિષ્ય માટે ડિફેન્સ ઇન્ડસ્ટ્રીમાં સ્ટ્રોન્ગ થવું ખૂબ જ જરૂરી છે. તેમણે બ્રાન્ડોસ મિસાઈલ તેમજ આજના યુગમાં તેની જરૂરિયાત અને તેના મહત્વ વિષે વિસ્તૃત સમજા પણ આપી હતી.

નિવૃત્ત બ્રિગેડિયર બી.એસ. મહેતાએ જણાયું હતું કે, Spirit to give એ સુરતીઓથી શીખ્યો છું. સુરતના ઉદ્યોગકારો નાની – નાની તકને ઝડપી લે છે. સુરતીઓની Spirit of co-operation ઘણી સારી છે. રશિયા

અને યુકેનના યુદ્ધે આખા વિશ્વને હુચમચાવી દીધું છે. ગુજરાત એ ઈકોનોમિકલી સ્ટ્રોન્ગ છે, આથી તેના નોલેજ અને એક્સપિરિયન્સનો ઉપયોગ કરવાની જરૂર છે. વિશ્વના તમામ દેશોને હવે સુરક્ષિત થવા માટે મિસાઈલ્સ, ફ્રોન, સ્પેસ અને વેપન્સ સિસ્ટમની જરૂરિયાત ઉભી થઈ છે ત્યારે સુરતે, દેશને ઈકોનોમિકલી સ્ટ્રોન્ગ કરવા માટે ડિફેન્સ ઇન્ડસ્ટ્રીમાં પાર્ટીસિપેટ કરવું પડશે.

હવે આતંકીઓ જમીનને બદલે સમુદ્ર માર્ગ દેશમાં હુમલાઓ કરે છે અને ગુજરાતમાં ઘણો મોટો દરિયાઈ પછો છે. હવે બ્રાન્ડોસ મિસાઈલનો જમીન ઉપરાંત પ્લેનથી, શીપમાંથી અને પાણીમાંથી પણ ઉપયોગ કરી શકાય છે. વધુમાં તેમણે કહ્યું કે, ચેમ્બર ઓફ કોમર્સના પ્રમુખના વિઝન SGCCI ગ્લોબલ કનેક્ટ મિશન ૮૪ને કારણે બિઝનેસમાં એક્ષ્પોર્ટની ઘણી તકો ઉભી થશે અને તેના માટે સુરતના ઉદ્યોગ સાહસિકોએ ડિફેન્સ ઇન્ડસ્ટ્રીમાં જંપલાવવું પડશે.

ચેમ્બર ઓફ કોમર્સના પ્રમુખ રમેશ વધાસિયાએ સ્વાગત પ્રવચન કર્યું હતું. તત્કાલિન ભૂતપૂર્વ પ્રમુખ હિમાંશુ બોડાવાલાએ સર્વનો આભાર માન્યો હતો. માનદ્દ મંત્રી નિભિલ મદ્રાસીએ સમગ્ર સેશનનું સંચાલન કર્યું હતું અને ડૉ. સુધિર મિશ્રાનો પરિચય પણ આપ્યો હતો. માનદ્દ ખજાનચી કિરણ હુમરે નિવૃત્ત બ્રિગેડિયર બી.એસ. મહેતાનો પરિચય આપ્યો હતો. ચેમ્બરની મેનેજિંગ કમિટીના સભ્ય તેમજ સૌરાષ્ટ્ર પટેલ સેવા સમાજના અગ્રણી કાનંઝીભાઈ ભાલાળાએ પ્રાસંગિક પ્રવચન કર્યું હતું. ડિફેન્સ ઇન્ડસ્ટ્રીમાં જંપલાવવા માગતા ઉદ્યોગ સાહસિકોના વિવિધ સવાલોના બંને મહાનુભાવોએ જવાબો આપ્યા હતા અને ત્યારબાદ સેશનનું સમાપન થયું હતું.